
PART I 


Section iii 


सत्यमेव जयते 


AN 


GOVERN 


என்னை 


RALA 


போதை 
VT OF KER 


rA 


கேரள அரசு 


சட்ட (சட்டமியற்றல் - சி ) துறை 


அறிக்கை 


எண் 12607/ச . இ . சி . 3/ 2017 / சட்ட ம் . 


2017 ஜுலை 18 
திருவனந்தபுரம் , 1192 கர்கிடகம் 2 

1939 ஆஷாடம் 27. 


2017 ஜூலை 18 - ம் தேதி கேரள ஆளுநரால் விளம்பரம் செய்யப்பட்ட பின்வரும் 
அவசரச் சட்டம் பொதுமக்களின் அறிவிற்காக இதனால் வெளியிடப்படுகிறது . 


ஆளுநரின் ஆணைப்படி , 


பி . ஜி . ஹரீந்திரநாத் , 
சட்டத்துறை செயலாளர் . 


2017 - ன் அவசரச்சட்டம் எண் 18 


2017 - ன் கேரள பஞ்சாயத்துராஜ் (திருத்த ) அவசரச்சட்டம் 
இந்தியக்குடியரசின் அறுபத்தியெட்டாம் ஆண்டில் கேரள ஆளுநரால் விளம் பரம் 
செய்யப்பட்டது . 

1994- ன் கேரள பஞ்சாயத்து ராஜ் சட்டத்தை மீண்டும் திருத்தம் செய்வதற்கான ஒரு 
அவசரச்சட்டம் . 

முன்னுரை. - 2017- ன் கேரள பஞ்சாயத்து ராஜ் (திருத்த ) அவசரச்சட்டம் (2017 - ன் 9 ) 2017 
ஜுன் 1- ம் தேதி கேரள ஆளுநரால் விளம்பர அறிக்கை செய்யப்பட்டிருந்ததாலும் ; 

2017 ஜூன் 8 -ம் தேதி கூடிய கேரள மாநில சட்டப்பேரவையின் கூட்டத்தொடரில் மேற்குறிப் 
பிட்ட அவசரச்சட்டத்திற்கு பதிலாக சட்டப்பேரவையின் ஒரு சட்டம் கொண்டு வருவதற்கான ஒரு 
மசோதா சட்டப்பேரவையில் தாக்கல் செய்வதற்கும் நிறைவேற்றுதற்கும் முடியாமல் போனதாலும் ; 

இந்திய அரசியலமைப்பின் 213 - வது விதித் தொகுப்பின் உட்பிரிவு (2) - ன் துணை 
உட்பிரிவு ( எ)- ன்படி 2017 - ன் கேரள பஞ்சாயத்து ராஜ் (திருத்த ) அவசரச்சட்டம் (2017 - ன் 9) 2017 
ஜூலை 20- ம் தேதி அமலில் இருந்து நின்றுவிடும் என்பதாலும் ; 


மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் பிரச்சனைகள் 
உருவாகும் என்பதாலும் ; 


கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை 
எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும் ; 


தற்போது , எனவே , இந்திய அரசியலமைப்பின் 213 - வது விதித்தொகுப்பின் உட்பிரிவு (1)- ன் 
படி அளிக்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் 
விளம்பர அறிக்கை செய்யப்படுகிறது . 


1 . சுருக்கப்பெயரும் தொடக்கமும் . -- (1 ) இந்த சட்டம் 2017 - ன் கேரள பஞ்சாயத்து ராஜ் 
(திருத்த ) அவசரச்சட்டம் என அழைக்கப்படலாம் . 

(2) இது 2017 ஜூன் 1- ம் தேதி அமலுக்கு வந்ததாக கருதப்பட வேண்டியதாகும் . 


2 . 1994 - ன் 13- வது சட்டம் தற்காலிகமாக திருத்தம் செய்யப்படல் - இந்த அவசரச்சட்டம் 
அமலில் இருக்கும் காலத்தில் , 1994- ன் கேரள பஞ்சாயத்துராஜ் சட்டம் (1994- ன் 13), (இதற்கு பிறகு 
முதன்மை சட்டம் என்று அழைக்கப்படுவது ) பிரிவு 3 - ல் குறிப்பிடப்பட்டுள்ள திருத்தங்களுக்கு 
உட்பட்டு அமலில் இருக்கும் . 


3 . பிரிவு 232- ல் திருத்தம் - முதன்மை சட்டத்தில் பிரிவு 232- ல் ( 2) முதல் (5 ) வரையிலான 
துணைப்பிரிவுகளும் விளக்கங்களும் விட்டு விடப்பட வேண்டும் . 


4 . இரத்தாதலும் தவிர்ப்பும் - (1 ) 2017 - ன் கேரள பஞ்சாயத்துராஜ் (திருத்த ) அவசரச்சட்டம் 
(2017 - ன் 9) இதனால் இரத்து செய்யப்படுகிறது . 

(2 ) அவ்வாறு இரத்து செய்யப்பட்டிருந்தாலும் , மேற்குறிப்பிட்ட அவசரசட்டத்தின்படி 
திருத்தம் செய்யப்பட்ட முதன்மை சட்டத்தின் கீழ் செய்த ஏதேனும் காரியமோ எடுத்த ஏதேனும் 
நடவடிக்கையோ இந்த அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின் கீழ் 
செய்ததாகவோ எடுத்ததாகவோ கருதப்பட வேண்டியதாகும் . 


பி . சதாசிவம் , 

ஆளுநர் . 

